Αΐΐοαιΐίο  αά  ΐιηρΘΓαΐΟΓβηι  ΟοηδΐΗηΐίηυιη  [δρ.] 

5ΑΝΟΤΙ  ΕυδΤΑΤΗΙΙ  ΕΡΙ500ΡΙ ΑΝΤΙΟΟΗΕΝΙ  ΑΕΕΟΟυΤΙΟ  ΑΌ 
ΙΜΡΕΚΑΤ ΟΚΕΜ  ΟΟΝδΤΑΝΤΙΝυΜ  ΙΝ  ΟΟΝΟΙΕΙΟ  ΝΙΟΑΕΝΟ. 

Εύχαριστοΰμεν  Θεώ,  κράτιστε  βασιλεύ,  τω  την  επίγειον  συνθύνοντί  σοι 
βασιλείαν  τω  την  πλάνην  των  ειδώλων  διά  σοΰ  καταργήσαντι,  καί  των  πιστών 
καταστήσαντι  έν  παρρησία  τον  εΰθυμον.  Πέπαυται  κνίσσα  δαιμόνων  καταλέλυται 
πολυθεΐ'ας  Ελληνικής  τα  σεβάσματα·  τό  τής  αγνωσίας  απελαύνεται  σκότος·  τω  τής 
θεογνωσίας  φωτί  ή  οικουμένη  καταυγάζετακ  Πατήρ  δοξολογείται·  Υιός 
συμπροσκυνεΐται·  τό  Πνεύμα  τό  άγιον  καταγγέλλεται·  Τριάς  όμοούσιος,  μία  676 
θεότης  έν  τρισί  προσώποις  καί  ύποστάσεσι  κηρύττεται. 

Ταύτη  τειχίζεται,  βασιλεύ,  τό  τής  εύσεβείας  σου  κράτος·  ταύτην  ήμΐν  άσυλον 
διαφύλαττε.  Μηδείς  αιρετικός,  ύποδύς  την  Εκκλησίαν,  έν  τι  τής  Τριάδος  άφαιρείτω, 
καταλιμπάνων  τό  λειπόμενον  άτιμον.  ’Άρειος  ήμΐν  ό  τής  μανίας  επώνυμος  τού 
λόγου  καί  τής  συνελεύσεως  αίτιος·  ός,  ώς  ούκ  ϊσμεν  όπως,  τω  πρεσβυτερίω  τής 
Άλεξανδρέων  έγκαταλεγείς  Εκκλησίας,  έλάνθανεν  ημάς,  τής  των  τρισμακαρίων 
προφητών  καί  άποστόλων  διδασκαλίας  ύπάρχων  άλλότριος. 

Τον  γάρ  μονογενή  Υιόν  καί  Λόγον  τού  Πατρός  άποστερεΐν  τής  όμοουσιότητος 
τού  Πατρός  ούκ  έντρέπεται,  καί  τή  κτίσει  τον  κτίστην  ό  κτιστολάτρης  συναριθμεΐν 
επείγεται.  Τούτον  αν  πείσειας,  αύτοκράτωρ,  μεταφρονοΰντα,  τοΐς  άποστολικοΐς  μη 
άντιτείνειν  διδάγμασιν  ή  τοΐς  έν  οίς  έάλω  κακοδοξίας  έγκείμενον  άσεβήμασιν, 
άρδην  τής  Χριστού  καί  ημών  άφανίσειας  έπαύλεως,  ώς  αν  μη  τής  θολεράς  αύτοΰ 
λογοθωπείας  τάς  τών  άπλουστέρων  ψυχάς  έργάσηται  θέραμα. 

